



Папская рада  
па справах  
душпастырства  
работнікаў сферы  
аховы здароўя

Усе, хто прымае ўдзел у палітыцы аховы здароўя і эканамічным кіраўніцтве службай аховы здароўя, [...] павінны ахоўваць і павялічваць агульнае дабро, незалежна ад абавязку справядлівасці, згодна з прынцыпамі салідарнасці і субсідыярнасці...

Дзеля гэтай мэты адказныя за ахову здароўя, прызнаючы асаблівыя характеристики каталіцкіх структур аховы здароўя, могуць плённа супрацоўнічаць, уносячы такім чынам свой уклад у будаванне “цывілізацыі «любові і жыцця», без якой існаванне асоб і грамадства губляе свой найбольш чалавечы сэнс” (“Evangelium vitae”, Ян Павел II). † У штодзённай прафесійнай практицы работнік сферы аховы здароўя, натхнёны хрысціянскім духам, знаходзіць трансцэндэнтнае вымярэнне сваёй прафесіі. Яна сапраўды выходзіць за рамкі прости чалавечай перспектывы аказання паслуг хвораму і набывае характеристики хрысціянскага сведчання, а значыць і місіі. Місія раўназначная пакліканню, г. зн. адказу на трансцэндэнтныя заклікі, які набывае рэальную форму ў абліччы церпячага чалавека. Гэта дзейнасць з'яўляецца працягам і ажыццяўленнем міласэрнасці Хрыста, які “хадзіў, робячы дабро і аздараўляючы ўсіх” (Дз 10, 38). Адначасова гэта міласэрнасць, скіраваная да Хрыста: гэта Ён пацыент – “Я быў хворы”, – паколькі да сябе адносіць – “вы Мне зрабілі” – клопат, праяўлены да брата (параўн. Мц 25, 31–40). Работнік сферы аховы здароўя – як добры самаранін з евангельскай прыпавесці, які спыняеца побач з раненым чалавекам, становячыся яго бліжнім праз праяўленую міласэрнасць (параўн. Лк 10, 29–37). У гэтым сэнсе работнік сферы аховы здароўя можа лічыцца Божым пасланнікам, увасобленым у Пісанні ў словах “Пане, які любіш жыццё” (параўн. Мдр 11, 26).

Касцёл лічыцца “служэнне хворым неад’емнай часткай сваёй місіі” (“Dolentium hominum”, Ян Павел II). Гэта азначае, што тэрапеўтычную службу работнікаў сферы аховы здароўя можна расцэньваць як ўдзел у душпастырскай дзейнасці і евангелізацыі Касцёла. Служэнне жыццю становіцца праз гэта пасланнем пра збаўленне, г. зн. абвяшчэннем, якое актуалізуе збаўчулюю любоў Хрыста. “Урачы, медсёстры, санітары і ўвесы персанал, а таксама воланцёры пакліканы да таго, каб праз любоў да хворых і пакутуючых быць жывым вобразам Хрыста і Яго Касцёла” (“Christifi deles laici”, Ян Павел II), пакліканы быць слугамі жыцця. Фрагмент з “Новай хартыі работнікаў сферы аховы здароўя”